

دارالعلوم دیوبند (انڈیا) کا نیازمندانہ سفر

مولانا عبدالرؤف غزنوی
(چوتھی اور آخری قسط) سابق استاذ: دارالعلوم دیوبند انڈیا، حال استاذ: جامعہ علوم اسلامیہ علامہ بنوری ناؤں کراچی

گنگوہ و تھانہ بھون حاضری کی تمنا

دیوبند کے اس مختصر سفر کے دوران دل چاہ رہا تھا کہ ہمارے دوسرا علمی و دینی مرکز بالخصوص گنگوہ و تھانہ بھون حاضری کا موقع بھی مل جائے، ان علمی مرکز کی زیارت اگرچہ قیام دارالعلوم دیوبند کے زمانہ میں ہو چکی تھی، لیکن ان کی کشش و برکات اور شاندار تاریخ ہرزائر کو بار بار زیارت کرنے کی دعوت دیتی ہے۔ گنگوہ جو دیوبند سے تقریباً ۲۵ کیلو میٹر کے فاصلے پر واقع ہے وہ عظیم بستی ہے جو شیخ اجل حضرت شاہ عبدالقدوس گنگوہی رحمۃ اللہ علیہ (متوفی: ۹۹۲ھ = شیخ اجل) کے زمانہ سے اولیاء اللہ و اہل علم کا مرکز رہی ہے، اور امام ربانی حضرت مولانا رشید احمد گنگوہی قدس سرہ (متوفی: ۱۳۲۳ھ) نے بھی یہیں سے مسند تدریس و ارشاد کے ذریعہ دنیا کے گوشے گوشے کو باذات یا بالواسطہ علوم نبوت کے انوار سے منور کر دیا۔ میرے استاد و مرشد فقیرہ الامت مولانا مفتی محمود حسن گنگوہی رحمۃ اللہ علیہ (متوفی: ۱۳۱۷ھ) صدر مفتی دارالعلوم دیوبند بھی اسی بستی سے تعلق رکھتے تھے۔

تحانہ بھون الیٰ ممتاز ہستیوں کا مرکز رہا ہے جن کی نسبت سے اس قبیلے کو عالمی مقبولیت اور دائیٰ شہرت نصیب ہوئی، ان ممتاز ہستیوں میں سر فہرست سید الطائفہ حضرت حاجی امداد اللہ مہاجر کلی، حضرت حافظ محمد ضامن شہید، حضرت مولانا شیخ محمد تھانوی، حضرت مولانا فتح محمد تھانوی اور حکیم الامت حضرت مولانا اشرف علی تھانوی رحمۃ اللہ علیہ ہیں۔

خانقاہ تھانہ بھون ابتداءً حضرت حاجی امداد اللہ صاحب رحمۃ اللہ علیہ، حضرت حافظ محمد ضامن شہید رحمۃ اللہ علیہ اور حضرت مولانا شیخ محمد تھانوی رحمۃ اللہ علیہ کے نیوض و برکات کا مرکز رہی، لیکن ۱۲۷۴ھ کے مشہور معمر کہ شاملی میں حضرت حافظ محمد ضامن صاحب کی شہادت اور ۱۲۷۶ھ کو سید الطائفہ حضرت حاجی صاحب کی مکہ مکرمہ بھجرت اور ۱۲۹۶ھ کو حضرت مولانا شیخ محمد تھانوی کی رحلت کے بعد اس ”دکانِ معرفت“ کی رونق میں کمی نظر آنے لگی تو حکیم الامت حضرت مولانا اشرف علی تھانوی قدس سرہ (جو مدرسہ جامع العلوم کا پیور میں

مدرس تھے) نے تدریس کا سلسلہ ترک کر کے اپنے شیخ عالی مقام حضرت حاجی امداد اللہ صاحب علیہ السلام کی نصیحت اور اپنے استاد حضرت مولانا رشید احمد گنلوہی قدس سرہ کی تسلی و بہت افزائی پر عمل کرتے ہوئے ۱۳۱۵ھ کو خانقاہ تھانہ بھون سے اصلاح و تزکیہ کا سلسلہ شروع فرمکار اس کی رونقون کو نہ صرف یہ کہ بحال کر دیا، بلکہ ان میں چار چاند لگائیے، اور اس وقت سے اپنی زندگی کے آخری لمحہ (۱۳۲۲ھ) تک جو تقریباً نصف صدی پر محیط ہے اس خانقاہ میں تشریف فرمائہ و ععظ و نصیحت اور تصنیف و تالیف کے ذریعہ شریعت و طریقت، تزکیہ و اصلاح اعمال کے انوار پھیلاتے رہے۔ راقم عرض کرتا ہے کہ: حضرت حکیم الامت قدس سرہ کی کتابوں کے مطالعہ اور اپنے اساتذہ کرام اور دیگر بزرگوں سے ان کے واقعات سننے سے مجھے بڑا فائدہ محسوس ہوا ہے، اس لیے ذاتی طور پر بھی میں ان کا بے حد معتقد و منون ہوں۔

بہر صورت! دلی تمنا تو یہی تھی کہ گنگوہ و تھانہ بھون دونوں مقامات کی حاضری ہو جائے، لیکن مشکل یہ درپیش تھی کہ میرے پاس ”سہارپور“ کاویزا تو تھا جس کی بنیاد پر میں گنگوہ جا سکتا تھا، لیکن تھانہ بھون چونکہ ”مظفرگر“ میں آتا ہے اور ”مظفرگر“ کاویزا انہیں تھا، اس لیے تھانہ بھون نہیں جا سکتا تھا، لہذا بادل ناخواستہ تھانہ بھون کا ارادہ ترک کر کے بتارنخ ۱۱/۷/۱۴۳۵ھ بروز اتوار جناب مولانا سید امجد مدñی صاحب اور دارالعلوم کے ایک طالب علم اور ایک ڈرائیور بھائی محمد یاسین صاحب کی معیت میں حضرت مولانا سید ارشد مدñی صاحب مظلہ کی گاڑی میں گنگوہ روانہ ہوا، دیوبند سے ۲۵ رکیلو میٹر کے فاصلے پر واقع گنگوہ کا راستہ تقریباً ڈریٹھ گھٹنے میں طے ہوا، سب سے پہلے حضرت مولانا سید ارشد مدñی صاحب کے قائم کردہ دینی ادارے ”مدرسہ مدنیہ تعلیم القرآن“ کی زیارت کی جہاں ان کے صاحبزادہ محترم جناب مولانا سید از ہر مدñی صاحب ناظم مدرسہ نے استقبال کیا اور اکرام سے بھی نوازا۔

مدرسہ مدنیہ تعلیم القرآن حضرت مولانا رشید احمد گنگوہی قدس سرہ کے مزار کے بالکل قریب واقع ہے۔ حضرت مولانا سید ارشد مدñی صاحب دامت برکاتہم کی دور راس اور حکیمانہ نگاہوں نے یہ محسوس کیا کہ کہیں ایسا نہ ہو کہ قامی بدعت و ناشرست حضرت مولانا رشید احمد گنگوہی قدس سرہ کے مزار کے ساتھ مستقبل میں جاہل عوام کی طرف سے رفتہ رفتہ بدعت کا سلسلہ شروع ہو جائے، لہذا انہوں نے مزار کے ساتھ ہی دینی مدرسہ قائم کر کے ایک طرف سے اس تاریخی بستی میں احیائے سنت کا سلسلہ برقرار رکھنے اور مزید پھیلانے کا انتظام فرمایا اور دوسرا طرف حضرت مولانا رشید احمد گنگوہی قدس سرہ کے مزار کو محتملہ بدعتات و خرافات سے بچانے کا مضبوط ذریعہ قائم کر دیا۔ جناب مولانا سید از ہر مدñی صاحب - جن کو طالب علمی کے زمانہ سے میں جانتا ہوں - نہایت اخلاص و حکمت کے ساتھ یہاں کام کر رہے ہیں۔ اللہ تعالیٰ ان کی دینی محنت کو قبول فرمائے کرم مزید استقامت و حکمت سے مالا مال فرمائے۔

مدرسہ مدنیہ تعلیم القرآن کی زیارت اور حضرت مولانا سید از ہر مدñی صاحب کے ساتھ ناشیتہ کرنے کے بعد حضرت اقدس مولانا رشید احمد گنگوہی علیہ السلام کے مزار پر انوار پر حاضری دی جو ظاہر تو سادہ چبوترے پر

واقع ایک کچی سی قبر ہے، لیکن زائر کو یہ محسوس ہوتا ہے کہ یہاں پر انوار و برکات کی بارش برس رہی ہے، کیونکہ آپ نے پوری زندگی احیائے سنت، سرکوبی بدعت اور دین پھیلانے میں بس کری، اور تقویٰ و طہارت، ایثار و للہیت اور صبر و تحمل کی ایسی مثالیں قائم کیں جن کی نظریں خیر القرون کے بعد بمشکل مل سکتی ہیں۔

حضرت گنگوہیؑ کے مزار پر فاتحہ خوانی کے بعد میرے شیخ و مرشد فقیہ الامت حضرت مفتی محمود حسن گنگوہی قدس سرہ کے عزیزوں سے ملاقات اور حضرت مفتی صاحبؑ کی صاحبزادی (جن کا چند روز قبل انتقال ہوا تھا) کی تعزیت کے لیے ان کی رہائش گاہ پر حاضری دی اور جناب بھائی محمد سعیل صاحب، جناب بھائی جاوید صاحب اور جناب بھائی شاہد صاحب سے ملاقات کر کے تعزیت کی اور اس موقع پر حضرت فقیہ الامت قدس سرہ کے اس مکان کی بھی زیارت کی جوانہوں نے اپنی زندگی ہی میں کسی کو ہبہ کر دیا تھا اور اپنی ملکیت میں کسی قسم کی جائیداد یا مکان یا کوئی بھی کار و بار وغیرہ باقی نہیں رکھا تھا، اور انتقال کے وقت اپنے استعمال کے کپڑوں اور سفر کے مختصر سامان کے علاوہ ان کی ملکیت میں کچھ بھی نہیں تھا۔

حضرت فقیہ الامت قدس سرہ کے رشتہ داروں سے ملاقات کے بعد حضرت شاہ عبدالقدوس گنگوہیؑ کی خانقاہ کی زیارت کے لیے روانہ ہوئے، جو کہ بستی کے وسط میں واقع ہے۔ یہ دخانقاہ ہے جو حضرت شاہ عبدالقدوس گنگوہیؑ کے انتقال کے بعد ویران ہو چکی تھی اور بعد میں حضرت مولانا رسید احمد گنگوہی قدس سرہ نے اسے آباد کر دیا اور اس میں درس حدیث و اصلاح و تزکیہ کا کام شروع فرمایا اور اپنی وفات تک اسی میں جلوہ افروز رہے۔ خانقاہ کی زیارت کے ساتھ ساتھ حضرت مولانا رسید احمد گنگوہیؑ کے مخصوص کرے اور اس میں رکھا ہوا اُن کی طرف منسوب سامان (چارپائی، تپائی، چھپڑی، پان دان) کی زیارت کا موقع بھی نصیب ہوا، اور خانقاہ کے احاطے میں واقع حضرت شاہ عبدالقدوس گنگوہیؑ کے مزار مبارک پر فاتحہ پڑھنے کی سعادت بھی حاصل کی۔ البتہ شریعت سے ناواقف لوگوں کی طرف سے ان کی قبر کی پنجتی اور اس پر موجود لنگد اور بعض دیگر بدعاویں کی موجودگی سے دل کو برا دکھ بھی ہوا اور ماہ پر زیادہ دریگانہ مناسب نہیں معلوم ہوا اور جاتے وقت یہ تصور قائم رہا کہ کاش! حضرت شاہ عبدالقدوس گنگوہیؑ کا مزار اور اس کا ماحول بھی حضرت مولانا رسید احمد گنگوہیؑ کے مزار اور اس کے ماحول کی طرح سنت کے مطابق ہوتا اور ان کو روحانی اذیت پہنچانے کا یہ سلسلہ نہ ہوتا۔ اس موقع پر حضرت مولانا رسید احمد ہم کے قائم کردا ”درسہ منیہ تعلیم القرآن“ کی ضرورت اور ان کے صاحبزادے جناب مولانا رسید از ہرمدنی سلمہ اللہ جو حکمت کے ساتھ محنت کر رہے ہیں اس محنت کی اہمیت کا اندازہ بھی ہوا۔ گنگوہ کی اس مختصر زیارت سے فارغ ہو کر سکون و اطمینان کی کیفیت کے ساتھ ظہر سے پہلے دیوبند والپی ہوئی۔

اکابرینِ دارالعلوم کی طرف سے احرقر کی ہمت افزائی اور احرقر کو اپنی کم مانگی کا احساس مادر علمی دارالعلوم دیوبند کے اس مختصر قیام کے دوران اکابرین کی طرف سے احرقر کی ایسی

ہمت افزائی اور ذرہ نوازی کی گئی جس کا میں اپنے آپ کو ہرگز مستحق نہیں سمجھتا تھا، حضرت مولا ناسیدار شد مدنی صاحب مدظلہم العالی کی طرف سے دعوت نامہ اور اس کی بنیاد پر اپنیشل ویزا ملنا، ایرپورٹ پر احقر کے استقبال کے لیے مولانا محمد سراج صاحب کو اپنی مخصوص گاڑی سمیت بھیجننا، جمعیت کے دفتر میں احقر کا اعزاز و مہمان نوازی، دہلی سے دیوبند جانے اور واپس آنے کا انتظام، دیوبند وہلی میں قیام کے دوران مسلسل مہمان نوازی، پھر دارالعلوم کے مہمان خانہ میں ایک وسیع و آرام دہ کمرہ میں قیام کا انتظام، اساتذہ کرام کا احقر کو دعوتوں اور ہدایا سے نوازا، مسجد پچھتہ، مسجد قدیم اور مسجد رشید میں کبھی فخر اور کبھی مغرب کی نماز کے لیے احقر کو امام بنادیا، اور جمعہ والے دن مسجد رشید میں جمعہ پڑھانے کے لیے احقر کو دفتر اہتمام کا پیغام موصول ہونا، اور حضرت الاستاذ مفتی سعید احمد صاحب پالن پوری شیخ الحدیث و صدر المدرسین دارالعلوم دیوبند اامت برکاتہم کا تحریری طور پر خصوصی اجازت نامہ حدیث مرحمت فرمانا (جو اس سفر کا ایک ناقابل فراموش اور سب سے اہم اعزاز ہے) ان تمام امور اور اپنی حقیقت کو سامنے رکھ کر مجھے سلطان محمود غزنوی عزیز اللہ علیہ (متوفی: ۴۲۱ھ) کے غلام ”ایاز“ کا مندرجہ ذیل واقعہ یاد آیا اور اپنے آپ کو محاطب کر کے دل میں بار بار کہا: ”ایاز! قدر خود را بشناس“، واقعہ کی تفصیل یہ ہے:

”ایاز سلطان محمود غزنوی عزیز اللہ علیہ کا ایک غلام تھا جس پر سلطان کی خصوصی نظر عنایت و شفقت تھی، دوسرے اہل دربار و مقریین اس سے حسد کرنے لگے اور ان کے خلاف کسی موقع کی تلاش میں رہتے تھے۔ ایک مرتبہ ان حاسدین نے سلطان سے عرض کیا کہ حضور! آپ اس غلام پر بڑا اعتماد اور خصوصی عنایت فرماتے ہیں، جب کہ ہمیں اس کے بارہ میں شکوہ و شیہات ہیں، اس لیے کہ ہم نے بار بار دیکھا ہے کہ وہ محل شاہی کو چھوڑ کر اپنے خلوت خانہ میں جاتا ہے اور وہاں کچھ دریٹھہ کر باہر چلا آتا ہے، کچھ پتا نہیں کہ وہ خلوت میں کیا کرتا ہے؟ حضور کو اس کی تحقیق کر لینی چاہیے۔ سلطان کو بھی فکر لاحق ہوئی کہ واقعی تحقیق تو کر لینی چاہیے کہ وہ اس تھائی میں کیا کرتا ہے؟ چنانچہ ایک مرتبہ ایاز اس خلوت خانہ میں جانے لگا تو سلطان بھی اس کے پیچھے تھوڑی دیر کے بعد پہنچے، دیکھتے ہیں کہ وہاں ایک پرانی سی گذری رکھی ہوئی ہے، ایزاں کے سامنے کھڑے ہو کر یہ جملہ بار بار دہرا رہا ہے: ”ایاز! قدر خود را بشناس“، جب وہ اپنے اس عمل سے فارغ ہوا تو سلطان نے اس سے پوچھا کہ تم یہاں کیا کرتے ہو؟ اور اس جملہ کا مطلب کیا ہے؟ ایاز نے عرض کیا کہ میرے محسن! میں جب شروع شروع میں آپ کے دربار عالی میں حاضر ہوا تھا اس وقت میری کوئی حیثیت نہیں تھی اور میرے جسم پر یہی گذری تھی، لیکن آپ کی خصوصی عنایت نے مجھے کہاں تک پہنچا دیا؟ یہ آپ خود جانتے ہیں، میں چاہتا ہوں کہ اس گذری کے سامنے کھڑے ہو کر اپنی حیثیت و حقیقت کو یاد کرتا ہوں اور اپنا ماضی پیش نظر رہے، تاکہ دماغ خراب نہ ہو جائے اور عجب و خود فرمی میں بتلانہ ہو جاؤں“۔

احقر نے بھی اپنی مادر علمی کے اندر مذکورہ اعزاز کو دیکھ کر اپنا ماضی اور اپنی حیثیت و حقیقت اور بالخصوص ایک واقعہ کو یاد کیا، واقعہ یہ تھا کہ ۱۹۰۰ء کو ۱۹۰۸ء کو پڑھنے کی غرض سے جب احقر نے پہلی بار دارالعلوم دیوبند کی طرف سفر کا آغاز کیا، اور ایک طویل و با مشقت سفر کے بعد بالآخر ایک پینجرٹرین کے ذریعہ آدمی رات کو دیوبند ریلوے اسٹیشن پر بے سروسامانی کی حالت میں اتر اور وہاں سے سائیکل رکشہ کے ذریعہ صدر گیٹ دارالعلوم دیوبند پہنچا تو دل بہت ہی خوش ہو رہا تھا کہ منزل مقصود آگئی ہے اور ارادہ یہ تھا کہ اندر جا کر مسجد دارالعلوم میں عشاء کی نماز (جو پینجرٹرین میں زیادہ رش کی وجہ سے نہیں پڑھ سکتا تھا) ادا کروں اور اس بات پر کہ طویل و با مشقت سفر کے بعد اللہ تعالیٰ نے اپنی منزل مقصود تک پہنچا دیا ہے شکرانہ کی دور کعت نماز بھی ادا کروں اور پھر صحیح اپنے داخلے کی کوشش کروں، لیکن میری حیثیت یہ تھی کہ مجھے اس کا اہل بھی نہ سمجھا گیا کہ گیٹ پر مقرر دربان مجھے اندر جانے کی اجازت دے، مجھ سے پوچھنے لگے کہ کہاں سے آئے ہو؟ اور کس مقصد کے لیے اندر جانا چاہتے ہو؟ میں نے اردو زبان سے نا آشنا ہونے کی وجہ سے بڑی مشکل سے ان کو یہ جواب دیا کہ ایک سافر طالب علم ہوں، کافی دور سے دارالعلوم میں پڑھنے کی غرض سے حاضر ہوا ہوں، کہنے لگے کہ: پھر صحیح آجائے، میں نے عرض کیا کہ میں یہاں کی گلیوں سے ناواقف ہوں اور عشاء کی نماز بھی نہیں پڑھی ہے، برآ کرم! مجھے مسجد جانے کی اجازت دیجئے، بڑی مشکل سے انہوں نے اندر جانے کی اجازت دی اور گیٹ کے قریب ہی اندر کی طرف واقع "مسجد قدیم" کا راستہ بھی بتا دیا، نماز سے فارغ ہونے کے بعد سفر کی تکان اتارنے اور تھوڑی دیر کے لیے آرام کی غرض سے لیٹنا چاہ رہا تھا، لیکن ناواقفیت کی وجہ سے کہاں جاتا اور کہاں آرام کرتا؟ مسجد کے سجدہ گاہ والے حصہ میں لیٹنا مناسب نہیں معلوم ہو رہا تھا، آخر میں مسجد کے اندر والے حصے اور صحن کے درمیان واقع سیڑھیوں کا انتخاب کیا، اس لیے کہ یہ حصہ اگرچہ مسجد ہی کا حصہ تھا کم از کم سجدہ گاہ تو نہیں تھا، لہذا فخر کی اذان تک اپنی ایک پرانی سی صدری (گذری) سر کے نیچے رکھ کر انہی سیڑھیوں پر لیٹا رہا۔

بہر صورت! موجودہ سفر میں اپنی مادر علمی اور اساتذہ کرام اور اکابر کی طرف سے احقر کی ہمت افزائی و ذرہ نوازی کو دیکھ کر اپنی گذری اور اپنے ماضی کو یاد کیا اور ایسا زوالے قصے کو اپنے اوپر منتظر پا کر ان ہی کا وظیفہ "ایا ز! قدرِ خود را بشناس" دل دل میں دُھرا تا ہوا اللہ تعالیٰ سے دعا کی کہ مجھے اپنی حقیقت و ماضی کی گذری سے بھی غالباً نزفر ما اور خود فرمی سے محفوظ فرم۔

احقر کے پاس صرف پندرہ دن کا ویزا تھا، ایسا محسوس ہو رہا تھا کہ یہ پندرہ دن چند لمحات میں گزر گئے اور بروز منگل ۲۰/۵/۱۴۳۵ء مطابق ۲۰۱۳ء اس دعا کے ساتھ پاکستان واپسی ہوئی کہ اے اللہ! صحت و عافیت کے ساتھ بار بار مادر علمی اور وہاں کے بزرگوں کی زیارت کا موقع عنایت فرماتے رہے۔ (آمین)

مرا امید وصال تو زندہ میدارد
وگرنہ ہر دم از بحر ثبت بیم ہلاک